



Kumitat għall-Iżvilupp

2021/0218(COD)

24.5.2022

OPINJONI

tal-Kumitat għall-Iżvilupp

għall-Kumitat għall-Industrija, ir-Riċerka u l-Energija

dwar il-proposta għal direttiva tal-Parlament Ewropew u tal-Kunsill li temenda d-Direttiva (UE) 2018/2001 tal-Parlament Ewropew u tal-Kunsill, ir-Regolament (UE) 2018/1999 tal-Parlament Ewropew u tal-Kunsill u d-Direttiva 98/70/KE tal-Parlament Ewropew u tal-Kunsill fir-rigward tal-promozzjoni tal-enerġija minn sorsi rinnovabbli, u li tħassar id-Direttiva tal-Kunsill (UE) 2015/652s

(COM(2021)0557 – C9-0329/2021 – 2021/0218(COD))

Rapporteur għal opinjoni: Hildegard Bentele

PA_Legam

EMENDI

Il-Kumitat għall-Iżvilupp jistieden lill-Kumitat għall-Industrija, ir-Riċerka u l-Energija, bħala l-kumitat responsabbli, biex jiehu inkunsiderazzjoni l-emendi li ġejjin:

Emenda 1

Proposta għal direttiva

Premessa 2

Test propost mill-Kummissjoni

(2) L-enerġija rinnovabbli għandha rwol fundamentali fit-twettiq tal-Patt Ekoloġiku Ewropew u fl-ilhuq tan-newtralità klimatika sal-2050, peress li s-settur tal-enerġija jikkontribwixxi aktar minn 75 % tal-emissjonijiet totali ta' gassijiet serra fl-Unjoni. Billi tnaqqas daww l-emissjonijiet ta' gassijiet serra, l-enerġija rinnovabbli tikkontribwixxi wkoll għall-indirizzar tal-isfidi relatati mal-ambjent bhat-telf tal-bijodiversità.

Emenda

(2) L-enerġija rinnovabbli għandha rwol fundamentali fit-twettiq tal-Patt Ekoloġiku Ewropew u fl-ilhuq tan-newtralità klimatika sal-2050, peress li s-settur tal-enerġija jikkontribwixxi aktar minn 75 % tal-emissjonijiet totali ta' gassijiet serra fl-Unjoni. Billi tnaqqas daww l-emissjonijiet ta' gassijiet serra, l-enerġija rinnovabbli tikkontribwixxi wkoll għall-indirizzar tal-isfidi relatati mal-ambjent bhat-telf tal-bijodiversità ***u l-insigurtà tal-ikel.***

Emenda 2

Proposta għal direttiva

Premessa 2a (ġdida)

Test propost mill-Kummissjoni

Emenda

(2a) L-enerġija rinnovabbli hija faċilitatur ewlieni tal-iżvilupp sostenibbli, u tikkontribwixxi direttament u indirettament għal hafna Ghanijiet ta' Żvilupp Sostenibbli (SDGs), inkluż it-tnaqqis tal-faqar, l-dukazzjoni, l-ilma u s-sanità. Is-sorsi rinnovabbli jirriżultaw ukoll f'benefiċċji soċjoekonomiċi wiesgħa, johlqu impjiegi godda u jrawmu l-industriji lokali.

Emenda 3

Proposta għal direttiva Premessa 2b (ġdida)

Test propost mill-Kummissjoni

Emenda

(2b) Ir-trasformazzjoni tas-sistema tal-enerġija u tat-trasport tal-Unjoni f'sistema ta' awtosuffiċjenza enerġetika u enerġija nadifa, bbażata totalment jew b'mod prevalenti fuq l-enerġija rinnovabbli mhijiex possibbli sal-iskadenza stabbilita jekk tkun tiddependi biss mir-riżorsi rinnovabbli nazzjonali. Biex titnaqqas id-dipendenza tal-Unjoni fuq il-fjuwils fossili u l-importazzjonijiet tal-fjuwils fossili, hija meħtieġa strateġija wiesgħa u koerenti, li tkun tinkludi wkoll l-importazzjoni ta' enerġija rinnovabbli u idroġenu rinnovabbli mill-pajjiżi shab l-anqas żviluppati u li qed jiżviluppaw. Tali strateġija jenħtieġ li tkun parti mid-diplomazija tal-politika tal-enerġija tal-Unjoni, li tippromwovi t-tranzizzjoni tal-enerġija ekoloġika anke fil-pajjiżi shab li qed jiżviluppaw u speċjalment fil-pajjiżi shab l-anqas żviluppati bil-għan li jintlahqu l-għanijiet internazzjonali tal-Ftehim ta' Pariġi, l-Aġenda 2030 u l-SDGs globali.

Emenda 4

Proposta għal direttiva Premessa 2c (ġdida)

Test propost mill-Kummissjoni

Emenda

(2c) Hemm potenzjal enormi għall-Unjoni u l-pajjiżi shab tagħha li qed jiżviluppaw f'termini ta' kooperazzjoni teknoloġika, proġetti ta' enerġija rinnovabbli u esportazzjonijiet ta' enerġija nadifa u l-iżvilupp ta' interkonnnettività akbar ta' grilji tal-enerġija nadifa. Minkejja t-tkabbir kumplessiv kostanti tagħhom, l-investimenti fl-enerġija

rinnovabbli ghadhom ikkonċentrati f'numru ristrett ta' reġjuni u pajjiżi. Ir-reġjuni ddominati mill-pajjiżi li qed jiżviluppaw u dawk emergenti jibqgħu konsistentement sottorappreżentati, u jattiraw biss madwar 15 % tal-investimenti globali fl-enerġija rinnovabbli. Jenhtieg li s-shubijiet tal-enerġija tal-Unjoni jkunu mmirati lejn proġetti ta' generazzjoni tal-enerġija rinnovabbli kif ukoll jappoġġaw l-iżvilupp ta' proġetti tal-enerġija rinnovabbli u jstabbilixxu oqfsa legali u finanzjarji u jenhtieg li jinkludu l-ghoti tal-assistenza teknika mehtieġa u t-trasferiment tal-gharfien f'kooperazzjoni mill-qrib mas-settur privat. L-impenji marbuta mal-governanza tajba u l-prospettiva ta' kollaborazzjoni stabbli u fit-tul jenhtieg li jkunu kundizzjoni għall-kooperazzjoni tal-Unjoni. Il-kooperazzjoni fil-qasam tal-enerġija sostenibbli jenhtieg li tkun prijorità fundamentali għall-pajjiżi idonei fl-ambitu tal-inizjattiva Global Gateway.

Emenda 5
Proposta għal direttiva
Premessa 3

Test propost mill-Kummissjoni

(3) Id-Direttiva (UE) 2018/2001 tal-Parlament Ewropew u tal-Kunsill⁹ tistabbilixxi mira vinkolanti tal-Unjoni biex sal-2030 jintlaħaq sehem ta' mill-anqas 32 % tal-enerġija minn sorsi rinnovabbli fil-konsum finali gross tal-enerġija tal-Unjoni. Skont il-Pjan dwar il-Mira Klimatika, is-sehem tal-enerġija rinnovabbli fil-konsum finali gross tal-enerġija jkun jehtieg li jizdied għal **40 %** sal-2030 sabiex tintlaħaq il-mira tal-Unjoni għat-tnaqqis tal-emissjonijiet ta' gassijiet serra¹⁰. Għalhekk, il-mira stabbilita fl-Artikolu 3 ta' dik id-Direttiva trid tizdied.

Emenda

(3) Id-Direttiva (UE) 2018/2001 tal-Parlament Ewropew u tal-Kunsill⁹ tistabbilixxi mira vinkolanti tal-Unjoni biex sal-2030 jintlaħaq sehem ta' mill-anqas 32 % tal-enerġija minn sorsi rinnovabbli fil-konsum finali gross tal-enerġija tal-Unjoni. Skont il-Pjan dwar il-Mira Klimatika, is-sehem tal-enerġija rinnovabbli fil-konsum finali gross tal-enerġija jkun jehtieg li jizdied għal **45 %** sal-2030 sabiex tintlaħaq il-mira tal-Unjoni għat-tnaqqis tal-emissjonijiet ta' gassijiet serra¹⁰. Għalhekk, il-mira stabbilita fl-Artikolu 3 ta' dik id-Direttiva trid tizdied.

⁹ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli, ĠU L 328, 21.12.2018, p. 82–209

¹⁰ Il-Punt 3 tal-Komunikazzjoni tal-Kummissjoni COM(2020) 562 final tas-17.9.2020, It-tishih tal-ambizzjoni klimatika tal-Ewropa għall-2030 Ninvestu f'futur newtrali għall-klima għall-benefiċċju tal-popli tagħna

⁹ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli, ĠU L 328, 21.12.2018, p. 82–209

¹⁰ Il-Punt 3 tal-Komunikazzjoni tal-Kummissjoni COM(2020) 562 final tas-17.9.2020, It-tishih tal-ambizzjoni klimatika tal-Ewropa għall-2030 Ninvestu f'futur newtrali għall-klima għall-benefiċċju tal-popli tagħna

Emenda 6
Proposta għal direttiva
Premessa 3a (ġdida)

Test propost mill-Kummissjoni

Emenda

(3a) Minbarra l-impatti tal-użu tal-art, iż-żieda fid-domanda għall-bijokarburanti tirriskja li tipperpetwa mudell agrikolu li jikkontribwixxi għat-tnaqqis fil-bijodiversità u jirriskja li jintensifika l-pressjoni fuq l-art li tintuża illegalment għal skopijiet agrikoli. It-tkabbir tal-konsum tal-bijokarburanti fl-Istati Membri kif ukoll fil-pajjiżi li qed jiżviluppaw jista' jkun xprun tal-bidla indiretta fl-użu tal-art u l-volatilità tal-prezzijiet tal-ikel, u dan johloq theddida għas-sigurtà tal-ikel. Għalhekk huwa importanti li d-domanda mill-Unjoni ta' fjuwils rinnovabbli ta' oriġini mhux bijoloġika (RFNBOs) ma tixprunax mudelli ta' produzzjoni mhux sostenibbli barra mill-Unjoni. Biex jittaffa dan ir-riskju, l-RFNBOs jenhtieġ li jissodisfaw sett ta' kriterji minimi inkluż fir-rigward tal-użu tal-art u tal-ilma u ma jridux ikunu f'kompetizzjoni mal-htigijiet tal-provvista tal-komunitajiet lokali għall-ilma, l-art u l-enerġija u jridu jkunu konformi mal-objettivi tal-SDGs kif ukoll mal-Ftehim ta' Pariġi u l-ftehimiet internazzjonali dwar il-bijodiversità u l-ambjent. Ġerarkija ta' użi għall-ghelejjel

tal-ikel u l-ghalf ghandha tiġi riflessa fil-politiki nazzjonali u l-iskemi ta' appoġġ għall-bijoenerġija żviluppata minn kull Stat Membru u f'pajjiżi shab. F'każ ta' tensjonijiet serji fis-swieq agrikoli, is-sigurtà tal-ikel jenhtieg li tinghata prijorità.

Emenda 7
Proposta għal direttiva
Premessa 4a (ġdida)

Test propost mill-Kummissjoni

Emenda

(4a) Sabiex tiġi promossa l-ekonomija ċirkolari sostenibbli u biex jintlaħqu l-oġettivi tal-iżvilupp tagħhom, il-bijokarburanti avvanzati u l-bijogassijiet prodotti minn materja prima elenkata fil-Parti A tal-Anness IX tad-Direttiva (UE) 2018/2001 u li ma jikkompetux mas-sigurtà tal-provvista tal-ikel, jenhtieg li jiġu magħduda darbtejn għall-mira tat-tnaqqis tal-intensità tal-emissjonijiet ta' gassijiet serra stabbilita fl-Artikolu 25(1), l-ewwel subparagrafu, il-punt (a), ta' dik id-Direttiva.

Emenda 8
Proposta għal direttiva
Premessa 5

Test propost mill-Kummissjoni

Emenda

(5) It-tkabbir rapidu u ż-żieda fil-kompetittività tal-kostijiet tal-produzzjoni tal-elettriku rinnovabbli jistgħu jissodisfaw sehem dejjem akbar tad-domanda għall-enerġija, pereżempju bl-użu ta' pompi tas-sħana għal tishin tal-post jew ta' proċessi industrijali ta' temperatura baxxa, ta' vetturi elettriċi għat-trasport, jew ta' fran elettriċi f'ċerti industrij. L-elettriku rinnovabbli

(5) It-tkabbir rapidu u ż-żieda fil-kompetittività tal-kostijiet tal-produzzjoni tal-elettriku rinnovabbli jistgħu jissodisfaw sehem dejjem akbar tad-domanda għall-enerġija, pereżempju bl-użu ta' pompi tas-sħana għal tishin tal-post jew ta' proċessi industrijali ta' temperatura baxxa, ta' vetturi elettriċi għat-trasport, jew ta' fran elettriċi f'ċerti industrij. L-elettriku rinnovabbli

jista' jintuża wkoll biex jiġu prodotti karburanti sintetiċi għall-konsum f'setturi tat-trasport li diffiċli jiġu dekarbonizzati bħall-avjazzjoni u t-trasport marittimu. Qafas għall-elettrifikazzjoni jrid jippermetti koordinazzjoni robusta u effiċjenti u li jespandi l-mekkanizmi tas-suq biex jilhaq kemm il-provvista kif ukoll id-domanda fl-ispazju u fiż-żmien, jistimula l-investimenti fil-flessibbiltà, u jgħin fl-integrazzjoni ta' ishma kbar ta' generazzjoni rinnovabbli varjabbli. Għalhekk, l-Istati Membri jenhtieg li jiżguraw li l-użu tal-elettriku rinnovabbli jkompli jiżdied b'pass adegwat biex tintlaħaq id-domanda dejjem tikber. Għal dan, l-Istati Membri jenhtieg li jistabbilixxu qafas li jinkludi mekkaniżmi kompatibbli mas-suq biex jindirizzaw l-ostakli li jifdal biex ikun hemm sistemi tal-elettriku sikuri u adegwati adatti għal livell għoli ta' enerġija rinnovabbli, kif ukoll facilitajiet ta' hżin, integrati bis-sħiħ fis-sistema tal-elettriku. B'mod partikolari, dan il-qafas għandu jindirizza l-ostakli li jifdal, inklużi dawk mhux finanzjarji bħal riżorsi diġitali u umani insuffiċjenti tal-awtoritajiet għall-ipproċessar ta' għadd dejjem akbar ta' applikazzjonijiet għall-permessi.

jista' jintuża wkoll biex jiġu prodotti karburanti sintetiċi għall-konsum f'setturi tat-trasport li diffiċli jiġu dekarbonizzati bħall-avjazzjoni u t-trasport marittimu. Qafas għall-elettrifikazzjoni jrid jippermetti koordinazzjoni robusta u effiċjenti u li jespandi l-mekkanizmi tas-suq biex jilhaq kemm il-provvista kif ukoll id-domanda fl-ispazju u fiż-żmien, jistimula l-investimenti fil-flessibbiltà, u jgħin fl-integrazzjoni ta' ishma kbar ta' generazzjoni rinnovabbli varjabbli. Għalhekk, l-Istati Membri jenhtieg li jiżguraw li l-użu tal-elettriku rinnovabbli jkompli jiżdied b'pass adegwat biex tintlaħaq id-domanda dejjem tikber, ***anki billi jikkoordinaw l-istrategiji f'dawk li huma importazzjonijiet fil-livell tal-Unjoni***. Għal dan, l-Istati Membri jenhtieg li jistabbilixxu qafas li jinkludi mekkaniżmi kompatibbli mas-suq biex jindirizzaw l-ostakli li jifdal biex ikun hemm sistemi tal-elettriku sikuri u adegwati adatti għal livell għoli ta' enerġija rinnovabbli, kif ukoll facilitajiet ta' hżin, integrati bis-sħiħ fis-sistema tal-elettriku. B'mod partikolari, dan il-qafas għandu jindirizza l-ostakli li jifdal, inklużi dawk mhux finanzjarji bħal riżorsi diġitali u umani insuffiċjenti tal-awtoritajiet għall-ipproċessar ta' għadd dejjem akbar ta' applikazzjonijiet għall-permessi.

Emenda 9

Proposta għal direttiva

Artikolu 1 – paragrafu 1 – punt 2 – punt ba (ġdid)

Direttiva (UE) 2018/2001

Artikolu 3 – paragrafu 3a (ġdid)

Test propost mill-Kummissjoni

Emenda

(ba) jiddaħhal il-paragrafu li ġej:

3a. L-Istati Membri jenhtieg li jiżguraw li l-politiki nazzjonali tagħhom, inklużi l-obbligi derivati skont l-Artikoli 25 sa 28, u l-iskemi ta' appoġġ tagħhom jitfasslu b'kunsiderazzjoni

xierqa ghas-supremazija tal-użu tal-ikel u l-ghalf tal-ghelejjel. Ghal kull prodott tal-ikel u l-ghalf użat fil-produzzjoni tal-bijoenerġija, l-Istati Membri jenhtieġ li jiddefinixxu prezz massimu li jekk jinqabeż tiġi sospiża l-iskema ta' appoġġ għall-bijoenerġija bl-użu tal-bijomassa agrikola li tikkompeti mal-użu tal-ikel. L-Istati Membri jistgħu jintroduċu skema ta' kumpens għall-operaturi ekonomiċi involuti fil-produzzjoni tal-bijoenerġija sal-ammont ta' spejjeż fissi mhux koperti matul il-perjodu ta' sospensjoni.

Emenda 10

Proposta għal direttiva

Artikolu 1 – paragrafu 1 – punt 2 – punt c

Direttiva (UE) 2018/2001

Artikolu 3 – paragrafu 4a

Test propost mill-Kummissjoni

4a. L-Istati Membri għandhom jistabbilixxu qafas, li jista' jinkludi skemi ta' appoġġ u l-iffaċilitar tal-adozzjoni ta' ftehimiet dwar ix-xiri tal-enerġija rinnovabbli, li jippermettu l-użu tal-elettriku rinnovabbli għal livell li jkun konsistenti mal-kontribuzzjoni nazzjonali tal-Istat Membru msemmija fil-paragrafu 2 u b'pass li jkun konsistenti mat-trajettorji indikattivi msemmija fl-Artikolu 4(a)(2) tar-Regolament (UE) 2018/1999. B'mod partikolari, dak il-qafas għandu jindirizza l-ostakli li jifdal, inklużi dawk relatati mal-proċeduri għall-ġhoti ta' permessi, għal livell għoli ta' provvista tal-elettriku rinnovabbli. Meta jfasslu dak il-qafas, l-Istati Membri għandhom iqisu l-elettriku rinnovabbli addizzjonali meħtieġ biex tiġi ssodisfata d-domanda fis-setturi tat-trasport, tal-industrija, tal-binjiet u tat-tishin u t-tkessiħ u għall-produzzjoni ta' karburanti rinnovabbli ta' oriġini mhux bijoloġika.;

Emenda

(Ma taffettwax il-verżjoni Maltija.)

Emenda 11

Proposta ghal direttiva

Artikolu 1 – paragrafu 1 – punt 8 – punt a – punt i

Direttiva (UE) 2018/2001

Artikolu 19 – paragrafu 2 – subparagrafu 1

Test propost mill-Kummissjoni

Għal dak il-għan, l-Istati Membri għandhom jiżguraw li tinhareg garanzija tal-origini bi twegiba għal talba minn produttur tal-enerġija minn sorsi rinnovabbli. L-Istati Membri **jistghu** jagħmlu arrangamenti biex jinħarġu garanziji tal-origini għall-enerġija minn sorsi ta' enerġija mhux rinnovabbli. Il-ħruġ ta' garanziji tal-origini jista' jkun soġġett għal limitu minimu ta' kapaċità. Garanzija tal-origini għandha tkun tad-daqs standard ta' 1 MWh. Ma għandhiex tinhareg aktar minn garanzija tal-origini waħda fir-rigward ta' kull unità ta' enerġija prodotta.

Emenda

Għal dak il-għan, l-Istati Membri għandhom jiżguraw li tinhareg garanzija tal-origini bi twegiba għal talba minn produttur tal-enerġija minn sorsi rinnovabbli. L-Istati Membri **għandhom** jagħmlu arrangamenti biex jinħarġu garanziji tal-origini għall-enerġija minn sorsi ta' enerġija mhux rinnovabbli. **Għal perjodu tranżitorju sal-2025, għandhom japplikaw proċeduri rapidi bbażati fuq skemi volontarji.** Il-ħruġ ta' garanziji tal-origini jista' jkun soġġett għal limitu minimu ta' kapaċità. Garanzija tal-origini għandha tkun tad-daqs standard ta' 1 MWh. Ma għandhiex tinhareg aktar minn garanzija tal-origini waħda fir-rigward ta' kull unità ta' enerġija prodotta.

Emenda 12

Proposta ghal direttiva

Artikolu 1 – paragrafu 1 – punt 8 – punt ba (ġdid)

Direttiva (UE) 2018/2001

Artikolu 19 – paragrafu 11

Test fis-sehħ

11. **L-Istati Membri ma għandhomx jirrikonoxxu garanziji tal-origini maħruġa minn pajjiżi terzi hliet meta l-Unjoni tkun ikkonkludiet ftehim ma' dak il-pajjiż terz dwar ir-rikonoxximent reċiproku tal-garanziji tal-origini maħruġa mill-Unjoni u sistemi kompatibbli ta' garanziji tal-origini stabbiliti f'dak il-pajjiż terz, u biss**

Emenda

(ba) il-paragrafu 11 huwa sostitwit b'dan li ġej:

11. **Il-Kummissjoni għandha tohrog linji gwida li jiċċaraw ir-rekwiżiti tal-Unjoni għar-rikonoxximent tal-garanziji tal-origini maħruġa minn pajjiż terz, inklużi l-kundizzjonijiet sottostanti ta' governanza assoċjati, bil-għan li tiffaċilita u tirrazzjonalizza l-konklużjoni ta' tali ftehimiet mal-pajjiżi terzi. L-Istati Membri**

meta jkun hemm importazzjoni jew esportazzjoni diretta tal-enerġija.

ma ghandhomx jirrikonoxxu l-garanziji tal-orijini mahruġa minn pajjiż terz għajr jekk ikunu ġew rispettati l-linji gwida mahruġa mill-Unjoni.

Emenda 13

Proposta għal direttiva

Artikolu 1 – paragrafu 1 – punt 8 – punt bb (ġdid)

Direttiva (UE) 2018/2001

Artikolu 19 – paragrafu 12a (ġdid)

Test propost mill-Kummissjoni

Emenda

(bb) jiddaħħal il-paragrafu li ġej:

12a. Mingħajr preġudizzju għall-paragrafu 11, il-Kummissjoni għandha toffri proċedura rapida għal skemi volontarji għal perjodu proviżorju sal-2025. Il-konsenji taht kuntratti proviżorji fit-tul għandhom jibbenefikaw minn klawżola ta' anterjorità. Skema ta' garanziji tal-orijini għandha tkun fis-seħh sal-2025.

Emenda 14

Proposta għal direttiva

Artikolu 1 – paragrafu 1 – punt 11

Direttiva (UE) 2018/2001

Artikolu 22a – paragrafu 2a (ġdid)

Test propost mill-Kummissjoni

Emenda

2a. Fi żmien ... [sena wara d-dhul fis-seħh ta' din id-Direttiva emendatorja], il-Kummissjoni għandha tiżviluppa strateġija globali ta' importazzjoni għall-RFNBOs u l-idroġenu. Dik l-istrateġija għandha tinkludi miri u miżuri indikattivi għall-importazzjonijiet tal-elettriku rinnovabbli, tal-RFNBOs u tal-idroġenu rinnovabbli. Il-Kummissjoni għandha teżamina l-possibbiltà li tagħti appoġġ lill-importazzjonijiet billi tistabilixxi pjattaforma għall-irkant tal-kuntratti tal-kunsinna b'terminu twil. L-Istati Membri għandhom jieħdu l-miżuri xierqa biex jimplimentaw l-istrateġija fil-pjanijiet

nazzjonali integrati tagħhom dwar l-enerġija u l-klima u fir-rapporti ta' progress ipprezentati skont l-Artikoli 3, 14 u 17 tar-Regolament (UE) 2018/1999. L-istrategija għandha tqis ukoll il-htieġa li jiġi żviluppata l-aċċess għall-enerġija għall-popli lokali.

Emenda 15

Proposta għal direttiva

Artikolu 1 – paragrafu 1 – punt 14

Direttiva (UE) 2018/2001

Artikolu 25 – paragrafu 1 – subparagrafu 3

Test propost mill-Kummissjoni

Meta jistabbilixxu l-obbligu dwar il-fornituri tal-karburanti, l-Istati Membri jistgħu jeżentaw lill-fornituri tal-karburanti li jfornu l-elettriku jew karburanti tat-trasport rinnovabbli likwidi u gassużi ta' oriġini mhux bijoloġika mir-rekwizit li jikkonformaw mas-sehem minimu ta' bijokarburanti u bijogass avanzati prodotti mill-materja prima elenkata fil-Parti A tal-Anness IX fir-rigward ta' dawg il-karburanti.

Emenda

Meta jistabbilixxu l-obbligu dwar il-fornituri tal-karburanti, l-Istati Membri jistgħu jeżentaw lill-fornituri tal-karburanti li jfornu l-elettriku jew karburanti tat-trasport rinnovabbli likwidi u gassużi ta' oriġini mhux bijoloġika mir-rekwizit li jikkonformaw mas-sehem minimu ta' bijokarburanti u bijogass avanzati prodotti mill-materja prima elenkata fil-Parti A tal-Anness IX fir-rigward ta' dawg il-karburanti. *Fil-każ ta' sospensjoni tal-politika nazzjonali u l-iskema ta' appoġġ kif previst fl-Artikolu 3 (3a), l-obbligu fuq il-fornituri tal-karburanti li jnaqqsu l-intensità tal-emissjonijiet ta' gassijiet serra kif stabbilit fil-paragrafu 1, punt (a), ta' dan l-Artikolu għandu jiġi kkalkulat pro rata għall-perjodu ta' sospensjoni u abbażi tad-diversi sorsi rinnovabbli użati fis-sena preċedenti.*

Emenda 16

Proposta għal direttiva

Artikolu 1 – paragrafu 1 – punt 15 – punt a – punt i

Direttiva (UE) 2018/2001

Artikolu 26 – paragrafu 1 – subparagrafu 1

"Ghall-kalkolu tal-konsum finali gross tal-enerġija ta' Stat Membru minn sorsi rinnovabbli msemmija fl-Artikolu 7 u l-objettiv ta' tnaqqis tal-intensità tal-emissjonijiet imsemmi fil-punt (a) tal-ewwel subparagrafu tal-Artikolu 25(1), is-sehem ta' bijokarburanti u bijolikwidi, kif ukoll ta' karburanti tal-bijomassa kkunsmati fit-trasport, fejn jiġu prodotti minn ghelejjel ***tal-ikel u tal-ghalf***, ma għandux ikun ***aktar minn punt perċentwali wiehed*** oghla mis-sehem ta' tali karburanti fil-konsum finali ta' enerġija ***fis-settur*** tat-trasport fl-2020 f'dak l-Istat Membru, b'massimu ta' 7 % ta' konsum finali tal-enerġija ***fis-settur*** tat-trasport f'dak l-Istat Membru.;

Ghall-kalkolu tal-konsum finali gross tal-enerġija ta' Stat Membru minn sorsi rinnovabbli msemmija fl-Artikolu 7 u l-objettiv ta' tnaqqis tal-intensità tal-emissjonijiet imsemmi fil-punt (a) tal-ewwel subparagrafu tal-Artikolu 25(1), is-sehem ta' bijokarburanti u bijolikwidi, kif ukoll ta' karburanti tal-bijomassa kkunsmati fit-trasport, fejn jiġu prodotti minn ghelejjel, ma għandux ikun oghla mis-sehem ta' tali karburanti fil-konsum finali ta' enerġija ***fis-setturi*** tat-trasport ***bit-triq u bil-ferrovija*** fl-2020 f'dak l-Istat Membru, b'massimu ta' 7 % ta' konsum finali tal-enerġija ***fis-setturi*** tat-trasport ***bit-triq u bil-ferrovija*** f'dak l-Istat Membru. ***F'kazijiet ta' tfixkil gravi tas-swieq tal-ikel, l-Istati Membri għandhom jieħdu miżuri ta' sospensjoni temporanji fuq il-produzzjoni ta' bijokarburanti, il-bijolikwidi u l-karburanti tal-bijomassa minn kultivazzjonijiet alimentari, jekk dawn ikunu qed jikkompetu mal-ghelejjel għall-produzzjoni tal-ikel, sabiex inaqqsu d-domanda tal-enerġija għall-komoditajiet alimentari, jiżguraw id-domanda tal-ikel addizzjonali u jstabilizzaw is-swieq globali tal-komoditajiet alimentari.***

Emenda 17

Proposta għal direttiva

Artikolu 1 – paragrafu 1 – punt 15 – punt b

Direttiva (UE) 2018/2001

Artikolu 26 – paragrafu 2

(b) fil-paragrafu 2, l-ewwel u l-ħames subparagrafi, "is-sehem minimu msemmi fl-ewwel subparagrafu tal-Artikolu 25(1)" huwa sostitwit bi "l-objettiv ta' tnaqqis tal-intensità tal-emissjonijiet imsemmi fl-Artikolu 25(1), l-ewwel subparagrafu, il-

(b) fil-paragrafu 2, l-ewwel u l-ħames subparagrafi, "is-sehem minimu msemmi fl-ewwel subparagrafu tal-Artikolu 25(1)" huwa sostitwit bi "l-objettiv ta' tnaqqis tal-intensità tal-emissjonijiet imsemmi fl-Artikolu 25(1), l-ewwel subparagrafu, il-

punt (a)";

punt (a)";

fil-paragrafu 2, l-ewwel subparagrafu, wara "hija osservata...b'hażna għolja ta' karbonju" žid il-kliem li ġej ", inkluż iż-żejt tal-palm u tas-sojja flimkien mal-koprodotti tagħhom," u hassar ", sakemm ma jkunux iċċertifikati li huma bijokarburanti, bijolikwidi jew karburanti mill-bijomassa b'riskju baxx ta' tibdil indirett fl-użu tal-art skont dan il-paragrafu"

Emenda 18

Proposta għal direttiva

Artikolu 1 – paragrafu 1 – punt 19

Direttiva (UE) 2018/2001

Artikolu 29a – paragrafu 3a (ġdid)

Test propost mill-Kummissjoni

Emenda

3a. Sabiex jiġu żgurati kundizzjonijiet ekwivalenti għall-RFNBOs, sa ... [6 xhur mid-dhul fis-seħh ta' din id-Direttiva emendatorja] il-Kummissjoni għandha tabbozza proposta leġiżlattiva li tiddefinixxi kriterji ta' sostenibbiltà ekwivalenti għall-proċessi ta' produzzjoni tal-idroġenu u karburanti sintetiċi ohra derivati mill-idroġenu għajr l-RFNBOs."

Emenda 19

Proposta għal direttiva

Artikolu 1 – paragrafu 1 – punt 22a (ġdid)

Direttiva (UE) 2018/2001

Artikolu 33 – paragrafu 2a (ġdid)

Test propost mill-Kummissjoni

Emenda

(22a) fl-Artikolu 33, jiddaħhal il-paragrafu li ġej:

"2a. Sal-2023, u bi qbil mal-applikazzjoni tal-prinċipju "one in, one

out", il-Kummissjoni ghandha tippreżenta, meta jkun il-każ, proposti biex jiġu kkompensati l-piżijiet regolatorji introdotti minn din id-Direttiva, permezz tal-emenda jew tat-thassir ta' dispożizzjonijiet ta' atti legiżlattivi oħrajn tal-Unjoni li jiġġeneraw kostijiet tal-konformità fis-setturi milquta."

PROĊEDURA TAL-KUMITAT LI JINTALAB JAGĦTI OPINJONI

Titolu	Emenda tad-Direttiva (UE) 2018/2001 tal-Parlament Ewropew u tal-Kunsill, tar-Regolament (UE) 2018/1999 tal-Parlament Ewropew u tal-Kunsill u tad-Direttiva 98/70/KE tal-Parlament Ewropew u tal-Kunsill fir-rigward tal-promozzjoni tal-enerġija minn sorsi rinnovabbli, u tħassir tad-Direttiva tal-Kunsill (UE) 2015/652
Referenzi	COM(2021)0557 – C9-0329/2021 – 2021/0218(COD)
Kumitat responsabbli Data tat-tħabbir fis-seduta plenarja	ITRE 13.9.2021
Opinjoni(jiet) mogħtija minn Data tat-tħabbir fis-seduta plenarja	DEVE 11.11.2021
Rapporteur għal opinjoni Data tal-ħatra	Hildegard Bentele 23.12.2021
Data tal-adozzjoni	16.5.2022
Riżultat tal-votazzjoni finali	+: 18 –: 6 0: 0
Membri preżenti għall-votazzjoni finali	Eric Andrieu, Anna-Michelle Asimakopoulou, Hildegard Bentele, Dominique Bilde, Udo Bullmann, Catherine Chabaud, Antoni Comín i Oliveres, Ryszard Czarnecki, Gianna Gancia, Charles Goerens, Mónica Silvana González, Pierrette Herzberger-Fofana, Rasa Juknevičienė, Beata Kempa, Pierfrancesco Majorino, Erik Marquardt, Janina Ochojska, Michèle Rivasi, Christian Sagartz, Tomas Tobé, Miguel Urbán Crespo, Chrysoula Zacharopoulou, Bernhard Zimniok
Sostituti preżenti għall-votazzjoni finali	Rosa Estaràs Ferragut, María Soraya Rodríguez Ramos, Carlos Zorrinho

**VOTAZZJONI FINALI B'SEJHA TAL-ISMIJIET
FIL-KUMITAT LI JINTALAB JAGHTI OPINJONI**

18	+
ECR	Ryszard Czarnecki
ID	Gianna Gancia
NI	Antoni Comín i Oliveres
PPE	Anna-Michelle Asimakopoulou, Hildegard Bentele, Rosa Estaràs Ferragut, Rasa Juknevičienė, Janina Ochojska, Christian Sagartz, Tomas Tobé
Renew	Catherine Chabaud, Charles Goerens, María Soraya Rodríguez Ramos, Chrysoula Zacharopoulou
S&D	Eric Andrieu, Mónica Silvana González, Pierfrancesco Majorino, Carlos Zorrinho

6	-
ID	Dominique Bilde, Bernhard Zimniok
The Left	Miguel Urbán Crespo
Vers/ALE	Pierrette Herzberger-Fofana, Erik Marquardt, Michèle Rivasi

0	0

Tifsira tas-simboli użati:

+ : favur

- : kontra

0 : astensjoni